



Врз основа на член 17 од Законот за младинско учество и младински политики („Службен весник на Република Северна Македонија“ бр.10/20), член 48-к од Статутот на Град Скопје („Службен гласник на Град Скопје“ бр.16/05, 8/10, 17/11, 18/13, 13/14, 1/15, 12/15, 4/19, 9/21 и 4/22), член 3 од Одлуката за утврдување на потреба за распишување на Јавен повик за избор на членови на Иницијативен одбор за конституирање Собрание на млади на Град Скопје („Службен гласник на Град Скопје“ бр.2/26) и Решението за формирање Иницијативен одбор за конституирање Собрание на млади на Град Скопје бр.08-2300/6 од 12.03.2026 година, донесено од Градоначалник на Град Скопје, Иницијативниот одбор за конституирање Собрание на млади на Град Скопје објавува:

ЈАВЕН ПОВИК за учество на конституирање Собрание на млади на Град Скопје

1. Краток опис и општи услови

Собрание на млади на Град Скопје претставува тело во чија надлежност е изборот на членовите на локалниот младински совет (ЛМС) на Град Скопје.

За учество на конституирање на собранието може да се пријават младински организации, организации за млади, подмладоци на политички партии, ученички и студентски организации и други облици на младинско здружување кои имаат активности на подрачјето на град Скопје (се однесува на десетте скопски општини Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари).

Собранието на млади на Град Скопје ги избира членовите на локалниот младински совет на Град Скопје кои понатаму ќе ги застапуваат интересите на младите и ќе креираат политики наменети за младите на подрачјето на град Скопје.

Иницијативниот одбор за конституирање Собрание на млади на Град Скопје силно охрабрува да се пријават организации кои работат во различни области со млади, како што се младите со попреченост, младите од маргинализираните заедници и сл. Ги охрабрува и организациите кои номинираат делегати и заменици-делегати да се водат по начелото на инклузивност, со цел поголема репрезентативност на младите во Собрание на млади на Град Скопје.

Задачи на Собрание на млади на Град Скопје

1. Објавува јавен повик за избор на членови на локалниот младински совет на Град Скопје.
2. Избира членови на локалниот младински совет по пат на непосредни избори со тајно гласање во кое право на глас имаат делегатите од собранието.
3. Креира деловник за работа на локалниот младински совет.

Услови за учество на Собрание на млади на Град Скопје

Во собранието може да членуваат:

1. Младински организации
2. Организации за млади
3. Подмладоци на политички партии
4. Ученички и студентски организации
5. Други облици на младинско здружување

Формите на организирање кои членуваат во годишното собрание на млади делегираат делегат и заменик-делегат.

Делегатот и заменик-делегатот задолжително мора да се жители на Скопје (жителство во општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари) и да бидат на возраст помеѓу 15 и 29 години.

Конституирање Собрание на млади на Град Скопје

Конститутивната седница на собранието ја свикува најстариот избран делегат.

На конститутивната седница на собранието се избира претседавач, по пат на тајно гласање.

Секој член на собранието може да биде кандидиран за претседавач, или доколку е предложен и поддржан од најмалку 3 членови на собранието.

2. Начин на пријавување и задолжителна документација

За пријавувањето на јавниот повик, подносителите се должни да ја достават следнава документација:

1. Пополнета пријава за номинација на делегатот и заменик-делегатот во локалното Собрание на млади на Град Скопје (пријавата ќе биде објавена на веб-страницата на Град Скопје: www.skopje.gov.mk).
2. Портфолио на здружението, подмладокот на политичката партија односно другиот облик на младинско здружување (документ не подолг од две страни во кој ќе бидат содржани општи информации за работата на организацијата, визијата и мисијата на организацијата, клучни активности, информации за раководно лице, контакт информации за организацијата (адреса, контакт телефон, веб-страница и сл.).
3. Извештај за активности со млади во изминатата година на здружението, подмладокот на политичката партија, односно другиот облик на младинско здружување на подрачјето на град Скопје.
4. Мотивациско писмо на организацијата во кое ќе бидат наведени причините поради коишто организацијата сака да членува во собранието, начинот на кој што смета дека може да придонесе во работата на собранието не подолго од една страна.
5. Кратка биографија на номинираниот делегат и заменик-делегат.
6. Доказ дека номинираниот делегат и заменик-делегатот се жители на Скопје (жителство во општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари) и дека се на возраст помеѓу 15 и 29 години. Да се достави копија од јавна исправа (лична карта или пасош) на предложените делегати.

3. Рок и начин на доставување на пријавите

Јавниот повик се објавува на веб-страницата на Град Скопје (www.skopje.gov.mk).

Јавниот повик ќе трае 6 денови, сметано од денот на објавувањето.

Потребната документација, подносителите ја поднесуваат во затворен плик до Иницијативниот одбор преку Архивата на Град Скопје (барака 16), со назнака: „До Сектор за јавни дејности – Иницијативен одбор за конституирање Собрание на млади на Град Скопје“.

Пликот не смее да содржи никаква ознака која би можела да го идентификува подносителот.

Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на подносителот на пријавата.

Ненавремено доставените пријави, Иницијативниот одбор нема да ги разгледува.

Рачно пополнетите пријави воопшто нема да бидат разгледувани.

Иницијативниот одбор ќе ги извести подносителите чии пријави се прифатени и подносителите чии пријави се отфрлени како ненавремени и некомплетни.

За дополнителни информации:

Дополнителни информации можат да се добијат во Секторот за јавни дејности – одделение за спорт и млади на телефоните: 3297-238 и 3297-320.

**ИНИЦИЈАТИВЕН ОДБОР
ЗА КОНСТИТУИРАЊЕ
СОБРАНИЕ НА МЛАДИ
НА ГРАД СКОПЈЕ**